

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## पंतनगर के फसल अनुसंधान केन्द्र में हुआ पुष्प वृक्षारोपण

पंतनगर। ३० जुलाई २०१८। पंतनगर विश्वविद्यालय के नारमन ई. बोरलॉग फसल अनुसंधान केन्द्र पर आज पुष्प वृक्षारोपण का वृहद कार्यक्रम आयोजित किया गया। विश्वविद्यालय के कुलपति, प्रो. ए.के. मिश्रा, के कर कमलों से इस कार्यक्रम का शुभारम्भ हुआ। इस अवसर पर निदेशक शोध डा. एस. एन. तिवारी, तथा कृषि महाविद्यालय तथा पशुचिकित्सा एवं पशुपालन महाविद्यालय के अधिष्ठाता, क्रमशः डा. जे. कुमार तथा डा. जी. के सिंह ने भी कार्यक्रम में भाग लेकर पौध रोपण किया।

इस अवसर पर कुलपति ने कार्यक्रम की भूरि-भूरि प्रशंसा करते हुए केन्द्र के संयुक्त निदेशक, डा. वी.पी. सिंह, को इस कार्यक्रम को और सशक्तता प्रदान करते हुए वृहद रूप से सभी रिक्त जगहों पर भी इस प्रकार के पौध रोपण का सुझाव दिया, जिससे केन्द्र में आकर्षण के साथ-साथ खाली जगहों का सदुपयोग हो सके एवं शोध परीक्षणों को भी लाभ मिल सके। निदेशक शोध, डा. एस. एन. तिवारी, ने सभी उपस्थितजनों को अवगत कराया कि वर्तमान कृषि प्राणाली में निरन्तर कीटनाशियों के प्रयोग के कारण फसलों के मित्र कीटों की संख्या में बराबर गिरावट आती जा रही है, जो फसलों के लिए लाभकारी नहीं है। ऐसी अवस्था में यदि प्रक्षेत्रों के आसपास, मेड़ों एवं रास्तों के किनारों इत्यादि जगहों पर पराग तथा मकरन्द युक्त पुष्पों के पौधे लगाये जाएं तो फसलों में मित्र कीटों की बढ़ती होना स्वाभाविक है। उन्होंने यह भी कहा कि ये कीट हानिकारक कीटों के नियंत्रण में भी कारगर साबित होते हैं। केन्द्र के सहायक निदेशक, डा. आर.पी. मौर्या, ने बताया कि इस प्रकार के पुष्पों के पौधों के रोपण से परागणकर्ता कीटों का संरक्षण भी किया जा सकता है, जो पर-परागित फसलों में परागण क्रिया को बढ़ावा देकर प्राकृतिक रूप से फसलोत्पादन में वृद्धि कारक सिद्ध होते हैं। इस अवसर पर डा. वी. पी. सिंह ने धान की सीधी बिजाई के साथ ढेंचा की खेती करने की नयी तकनीक की भी जानकारी दी, जिससे धान की फसल को कम लागत में लगाकर रोपित धान के समतुल्य उपज प्राप्त की जा सकती है। साथ ही मृदा की पोषक क्षमता में वृद्धि होती है। इस अवसर पर उपस्थित केन्द्र के सभी अधिकारियों, कर्मचारियों एवं श्रमिकों द्वारा भी वृक्षारोपण किया गया।



*नॉरमन ई. बोस्लॉग फसल अनुसंधान केन्द्र पर पुष्प का पौधा रोपित करते कुलपति, प्रो. ए.के. मिश्रा।*

(नरेश कुमार)  
समाचार समन्वयक